

“இனிமையான குழந்தைகளே! நினைவின் கூடவே படிப்பின் மீதும் முழு கவனம் கொடுக்க வேண்டும், நினைவின் மூலம் தான் தூய்மையாக முடியும், மேலும் படிப்பின் மூலம் உலகத்திற்கு எஜமானர்களாக ஆவீர்கள்”

கேள்வி: ஸ்காலர்ஷிப் (உதவித்தொகை) வாங்குவதற்கு எந்தவொரு முயற்சி அவசியமாக இருக்கிறது?

பதில்: ஸ்காலர்ஷிப் வாங்க வேண்டும் என்றால் அனைத்து பொருட்களின் மீதிருந்தும் பற்றுதலை நீக்கி விடுங்கள். செல்வம், குழந்தைகள், வீடு போன்ற எதுவும் நினைவில் வரக் கூடாது. சிவபாபா மட்டுமே நினைவிருக்க வேண்டும், முழுமையான அர்ப்பணம், அப்பொழுது தான் உயர்ந்த பதவி கிடைக்கும். நாம் எவ்வளவு பெரிய தேர்வில் தேர்ச்சி பெறுகின்றோம் என்ற போதை இருக்க வேண்டும். நம்முடைய படிப்பு எவ்வளவு உயர்ந்தது மேலும் கற்பிப்பவர் சுயம் துக்கத்தைப் போக்கி சுகத்தை அளிக்கு பாபா ஆவார். அந்த மிகவும் அன்பான பாபா நமக்கு படிப்பித்துக் கொண்டிருக்கின்றார்.

ஓம் சாந்தி. ஆன்மீகத் தந்தை ஆன்மீகக் குழந்தைகளுக்கு புரிய வைக்கின்றார், படிப்பிக்கின்றார் என்றால் குழந்தைகளுக்கு எவ்வளவு பெருமிதம் இருக்க வேண்டும். ஆத்மா தான் படிக்கிறது அல்லவா. ஆத்மா சமஸ்காரத்தை எடுத்துச் செல்கிறது, சரீரம் சாம்பலாகி விடுகிறது. எனவே தந்தை அமர்ந்து குழந்தைகளுக்கு கற்பிக்கின்றார். நாம் படிக்கின்றோம், யோகம் கற்றுக் கொள்கின்றோம். என்று ஆத்மாக்கள் புரிந்து கொள்கின்றனர், பாபா கூறியிருக்கிறார், நினைவில் இருந்தீர்கள் என்றால் உங்களுடைய பாவங்கள் அழிந்து விடும். தூய்மையற்றவர்களை தூய்மையாக்குபவர் ஒரு பாபா தான் ஆவார். பிரம்மா-விஷ்ணு-சங்கரை பதீத-பாவனர்கள் என்று சொல்ல முடியுமா? லக்ஷ்மி-நாராயணனை சொல்ல முடியுமா? இல்லை. பதீத-பாவனன் ஒருவரே ஆவார். முழு உலகத்தையும் தூய்மையாக்குபவர் ஒருவரே ஆவார். அவர் உங்களுடைய தந்தையாவார். மிகவும் அன்பான எல்லையற்ற தந்தை என்று குழந்தைகள் தெரிந்துள்ளனர். பாபா வாருங்கள், வந்து எங்களுடைய துக்கங்களை போக்குங்கள், சுகத்தை கொடுங்கள் என்று அவரை பக்தி மார்க்கத்தில் நினைவு செய்து வந்துள்ளோம். அதே உலகம் தான். இந்த சக்கரத்தில் அனைவரும் வரத்தான் வேண்டும். 84 பிறவிகளின் சக்கரத்தையும் பாபா புரிய வைத்திருக்கிறார். ஆத்மா தான் சமஸ்காரத்தை எடுத்துச் செல்கிறது. இந்த மரணலோகத்திலிருந்து அமரலோகத்திற்கு அல்லது நரகத்திலிருந்து சொர்க்கத்திற்கு செல்வதற்காக நாம் படிக்கிறோம், என்று ஆத்மா தெரிந்திருக்கிறது. குழந்தைகளாகிய உங்களை மீண்டும் உலகத்திற்கு எஜமானர்களாக மாற்றுவதற்காக பாபா வருகின்றார். நீங்கள் எவ்வளவு பெரிய தேர்வில் தேர்ச்சி பெற்றுக் கொண்டிருக்கிறீர்கள். பெரியதிலும் பெரிய தந்தை படிப்பித்துக் கொண்டிருக்கின்றார். எந்த சமயத்தில் பாபா அமர்ந்து படிப்பிக்கின்றாரோ, அந்த சமயத்தில் போதை அதிகரிக்கின்றது. பாபா மிகவும் ஜோராக போதை ஏற்றுகின்றார். பாபா வருவதே அமரலோகத்திற்கு தகுதியானவர்களாக மாற்றுவதற்கேயாகும். இங்கே யாரும் தகுதியானவர்கள் இல்லை. நாம் தகுதிவாய்ந்த தேவதைகளுக்கு முன்னால் தலை வணங்கினோம் என்பதை நீங்களும் தெரிந்துள்ளீர்கள். இப்போது பாபா மீண்டும் நம்மை உலகத்திற்கு எஜமானர்களாக மாற்றுகின்றார். எனவே அந்த போதை அதிகரிக்க வேண்டும். அப்படியில்லை, இங்கே போதை அதிகரித்திருக்கிறது பிறகு வெளியில் சென்றவுடன் போதை குறைந்து விடுகிறது. குழந்தைகள் சொல்கிறார்கள்- பாபா, நாங்கள் உங்களை மறந்து விடுகிறோம். நீங்கள் தூய்மையற்ற உலகத்தில், தூய்மையற்ற சரீரத்தில் வந்து எங்களுக்கு கற்பிக்கின்றீர்கள், உலகத்திற்கு எஜமானர்களாக மாற்றுகின்றீர்கள். குழந்தைகளாகிய நீங்கள் உலகத்திற்கு எஜமானர்கள் எனும் மிகப்பெரிய லாட்டரியை அடைகின்றீர்கள். ஆனால் நீங்கள் மறைமுகமாக இருக்கின்றீர்கள். எனவே அப்படிப்பட்ட உயர்ந்த படிப்பின் மீது நல்ல விதத்தில் கவனம் கொடுக்க வேண்டும். வெறும் நினைவு யாத்திரையினால் மட்டுமே காரியம் ஆகாது, படிப்பும் கண்டிப்பாக வேண்டும்.

பாபா மிகவும் ஜோராக போதை ஏற்றுகின்றார், என்று நீங்கள் புரிந்து கொள்கிறீர்கள். உங்களை போல் பெரிய மனிதர்களாக வேறு யாரும் ஆக முடியாது, நீங்கள் மனிதனிலிலிருந்து தேவதையாக ஆகி விடுகின்றீர்கள். உங்களை தவிர வேறு யாரும் உலகத்திற்கு எஜமானர்களாக ஆகியிருக்கிறார்களா என்ன? கிறிஸ்துவர்கள் உலகத்திற்கு எஜமானர்களாக ஆவதற்கு முயற்சி செய்தார்கள், ஆனால் உங்களைத் தவிர வேறு யாரும் உலகத்திற்கு எஜமானர்களாக ஆவதற்கு விதி சொல்லப்படவில்லை. அப்படி மாற்றக் கூடிய பாபா தான் வேண்டும், வேறு யாருக்கும் சக்தி கிடையாது. குழந்தைகளாகிய உங்களுக்கு நல்ல புத்தி இருக்க வேண்டும். ஞான அமிர்த்தின் அளவை பாபா அதிகரித்துக் கொண்டே இருக்கிறார்.

27.08.2009

நாம் பாபாவை அதிகம் நினைவு செய்கின்றோம் என்பதிலேயே நின்று விடக் கூடாது. நினைவின் மூலம் தான் தூய்மையாக ஆக முடியும் ஆனால் பதவி கூட அடைய வேண்டும். அனைவரும் தண்டனை அனுபவித்தாவது தூய்மையடைந்து தான் ஆக வேண்டும். ஆனால் பாபா உலகத்திற்கு எஜமானர்களாக மாற்ற வந்துள்ளார், அனைவரும் சாந்தி தாமத்திற்கு தான் செல்வோம். சென்று அனைவரும் அமர்ந்து கொள்ள வேண்டுமா என்ன? அவர்கள் ஒரு வேலைக்கும் உதவாதவர்கள். யார் வந்து சொர்க்கத்தில் இராஜ்ஜியம் செய்பவர்களோ, அவர்கள் தான் காரியத்திற்கு உதவுபவர்கள். சொர்க்கத்தின் இராஜ்ஜியத்தை அடைவதற்காகத் தான் இங்கே வந்துள்ளீர்கள். உங்களுக்கு இராஜ்ஜியம் இருந்தது, பிறகு மாயை அபகரித்துக் கொண்டது. இப்போது மாயை இராவணன் மீது வெற்றி அடைய வேண்டும், நீங்கள் தான் உலகத்திற்கு எஜமானர்களாக ஆக வேண்டும். இப்போது உங்களை இராவணன் மீது வெற்றி அடையச் செய்கிறேன், ஏனென்றால் நீங்கள் இராவண இராஜ்ஜியத்தில் விகாரிகளாக ஆகி விட்டீர்கள் ஆகையினால் தான் மனிதர்களை குரங்குகளோடு ஒப்பிடுகிறார்கள். குரங்குகள் அதிக விகாரம் கொண்டவைகளாக இருக்கின்றன. தேவதைகள் சம்பூரண நிர்விகாரிகளாக இருக்கிறார்கள். இந்த தேவதைகள் தான் 84 பிறவிகளுக்கு பிறகு தூய்மையற்றவர்களாக ஆகியிருக்கிறார்கள். பாபா கூறுகின்றார், உங்களிடம் இருக்கும் செல்வம், குழந்தைகள், சரீரம் போன்ற அனைத்திலிருந்தும் பற்றுதலை நீக்க வேண்டும். செல்வந்தர்கள் செல்வத்திற்கு பின்னால் சாகிறார்கள். கைகளில் இருக்கின்ற பைசாவை விடுவதே இல்லை. இராவணனின் சிறையில் இருக்கிறார்கள். கோடியில் சிலபேர் வருவார்கள், அவர்கள் அனைத்து பொருட்களின் மீதுள்ள பற்றை நீக்கி குரங்கிலிருந்து தேவதையாக மாறிவிடுவார்கள். யாரெல்லாம் செல்வந்தர்கள் இருக்கிறார்களோ, பெரிய-பெரிய லட்சாதிபதிகள், கைகளில் பைசாவை பிடித்திருக்கிறார்கள், அதற்கு பின்னால் உயிர் இருக்கிறது. முழு நாளும் மாளிகை, மாடிகள், குழந்தைகள் போன்றவைகள் தான் நினைவிற்கு வந்து கொண்டே இருக்கும். அவர்களுடைய நினைவிலேயே இறந்து போவார்கள். பாபா கூறுகின்றார், கடைசியில் வேறு எந்த பொருளும் நினைவுக்கு வரக்கூடாது. என்னை மட்டும் நினைவு செய்தீர்கள் என்றால் பிறவி பிறவிகளுக்குமான பாவம் அழிந்து விடும். செல்வந்தர்களின் பணம் அனைத்தும் மண்ணோடு மண்ணாகப் போகிறது, ஏனென்றால் பாவப் பணம் அல்லவா. வேலைக்கு உதவாது. பாபா கூறுகின்றார், நான் ஏழைப்பங்காளன் ஆவேன், ஏழைகளை செல்வந்தர்களாக, செல்வந்தர்களை ஏழையாக மாற்றிவிடுவேன். இந்த உலகம் மாற வேண்டும் அல்லவா. எனக்கு இவ்வளவு செல்வம் பொருள் இருக்கிறது, விமானம் இருக்கிறது, கார் இருக்கிறது, மாளிகை இருக்கிறது..... என்று பணத்தின் போதை எவ்வளவு இருக்கிறது. பிறகு எவ்வளவு தான் மண்டையை உடைத்துக் கொள்ளுங்கள் பாபாவை நினைவு செய்யுங்கள், ஆனால் நினைவு நிற்காது. விதி அப்படி சொல்லவில்லை, கோடியில் சில பேர் தான் வருவார்கள். மற்றவர்கள் பணத்தைத் தான் நினைவு செய்து கொண்டிருப்பார்கள். பாபா கூறுகின்றார், தேகம் உட்பட எதையெல்லாம் பார்க்கிறீர்களோ, அவையனைத்தையும் மறந்து விடுங்கள். இதிலேயே மாட்டிக் கொண்டீர்கள் என்றால் உயர்ந்த பதவி அடைய முடியாது. பாபா முயற்சி செய்விப்பார் அல்லவா. நீங்கள் இங்கே நரனிலிலிருந்து நாராயணன் ஆவதற்காக வந்துள்ளீர்கள். எனவே இதில் முழுமையான யோகமும் வேண்டும். எந்தவொரு பொருளும், செல்வம், குழந்தைகள் போன்ற எதுவும் நினைவுக்கு வரக்கூடாது. ஒரு சிவபாபாவைத் தவிர, அப்போது தான் உயர்ந்ததிலும் உயர்ந்த ஸ்காலர்ஷிப் அடைய முடியும், உயர்ந்த பரிசை அடைய முடியும். அந்த மக்கள் உலகத்தில் அமைதிக்கான வழியை கூறுகிறார்கள் என்றால் ஒரு பைசா அளவு மதிப்புள்ள பதக்கம் கிடைக்கிறது. அதிலேயே குஷியடைந்து விடுகிறார்கள். இப்போது உங்களுக்கு என்ன பரிசு கிடைக்கிறது? நீங்கள் உலகத்திற்கு எஜமானர்களாக ஆகின்றீர்கள். அப்படியில்லை, நாங்கள் 5-6 மணி நேரங்கள் நினைவில் இருக்கிறோம் அவ்வளவு தான், நாங்கள் லக்ஷ்மி-நாராயணனாக ஆகி விடுவோம். இல்லை, மிகுந்த முயற்சி செய்ய வேண்டும். ஒரு சிவபாபாவின் நினைவு மட்டுமே இருக்க வேண்டும், வேறு எதுவும் கடைசியில் நினைவிற்கு வரக்கூடாது. நீங்கள் மிக-மிக பெரிய தேவதைகளாக ஆகிக் கொண்டிருக்கிறீர்கள்.

நீங்கள் தான் பூஜிக்கத்தக்கவர்களாக இருந்தீர்கள் பிறகு மாயை பூஜாரிகளாக தூய்மையற்றவர்களாக மாற்றிவிட்டது என்று பாபா புரிய வைத்திருக்கிறார். நீங்கள் பிரம்மாவை தேவதை என்று ஏற்றுக் கொள்கிறீர்களா அல்லது பகவான் என்று ஏற்றுக் கொள்கிறீர்களா? என்று மக்கள் கேட்கிறார்கள் பிரம்மா பகவான் என்று நாங்கள் சொல்லவில்லையே, என்று சொல்லுங்கள். நீங்கள் வந்து புரிந்து கொள்ளுங்கள். உங்களிடம் மிக நல்ல-நல்ல சித்திரங்கள் இருக்கின்றன. திருமூர்த்தி, நாடகச்சக்கரம் மற்றும் கல்பவிருட்ச மரத்தின் சித்திரம் மிகவும் முதல்தரமானதாகும். ஆரம்பத்திலிருந்து இந்த இரண்டு படங்கள் இருக்கின்றன, இது தான் உங்கள் வேலைக்கு உதவும். லக்ஷ்மி-நாராயணனின் சித்திரம்

வெளிநாட்டிற்கு கொண்டு செல்லுங்கள், அதன்மூலம் ஞானத்தை அடைய முடியாது. அனைத்திலும் முக்கியமான சித்திரம் - திருமூர்த்தி, நாடகச்சக்கரம் மற்றும் கல்பவிருட்ச மரமாகும். யார்-யார் எப்போது வருகிறார்கள், ஆதி சனாதன தேவி-தேவதா தர்மம் எப்போது முடிகிறது, பிறகு ஒரு தர்மத்தின் ஸ்தாபனையை யார் செய்வது? போன்றவை இதில் காட்டப்பட்டுள்ளது. மற்ற அனைத்து தர்மங்களும் அழிந்து விடுகிறது. அனைவருக்கும் மேல் சிவபாபா, பிறகு பிரம்மாவிலிருந்து விஷ்ணு, விஷ்ணுவிலிருந்து பிரம்மா. இது புரிந்து கொள்ளுதல் அல்லவா. அதற்காகத் தான் சித்திரம் உருவாக்கப்பட்டுள்ளது, மற்றபடி சூட்சுமவதனம் என்பது வெறுமனே காட்சிகளுக்காக என்று எடுத்துக் கொள்ளப்படுகிறது. பாபா படைப்பவராக இருக்கின்றார், முதலில் சூட்சுமவதனத்தையும் பிறகு ஸ்தூல வதனத்தையும் படைக்கின்றார். பிரம்மா தேவதையா என்ன? விஷ்ணு தேவதையாவார். உங்களுக்கு புரிய வைப்பதற்காக காட்சிகள் காட்டப்படுகிறது. பிரஜாபிதா பிரம்மா இங்கே இருக்கிறார் அல்லவா. பிரம்மாவோடு பிராமணனிலிருந்து தேவதையாக ஆக கூடியவர்கள். தேவதைகள் அலங்கரிக்கப்பட்டவர்களாக இருக்கிறார்கள், இவரை பரிஸ்தா என்று சொல்லப்படுகிறது. பரிஸ்தாவாக ஆகி பிறகு வந்து தேவதை பதவியை அடைவீர்கள். கர்ப்ப மாளிகையில் பிறவி எடுப்பீர்கள். உலகம் மாறிக் கொண்டிருக்கிறது. இன்னும் போகப்போக நீங்கள் அனைத்தையும் பார்க்கப் போகிறீர்கள். நன்றாக உறுதியாகி விடுவீர்கள். இன்னும் கொஞ்ச நேரமே இருக்கிறது. நீங்கள் நரனிலிருந்து நாராயணனாக ஆவதற்கு வந்துள்ளீர்கள். தேர்ச்சி பெறாவிட்டால் பிரஜையாகி விடுகிறார்கள். சன்னியாசிகள் போன்றோர் இந்த விசயங்களை புரிய வைக்க முடியாது. இராமனுடைய மதிப்பையே இல்லாமல் செய்து விட்டார்கள். இராம ராஜ்ஜியம் என்று பாடுகிறார்கள் என்றால்..... பிறகு அங்கே அப்படிப்பட்ட அதர்மத்தின் விசயம் எப்படி நடக்கும். இவையனைத்தும் பக்தி மார்க்கத்தின் விசயங்களாகும், ஆகையினால், மாயை பொய்யானது, சரீரம் பொய்யானது..... என்று பாடப்படுகிறது. மாயை என்று 5 விகாரங்களை சொல்லப்படுகிறது, செல்வத்தை அல்ல. பணத்தை செல்வம் என்று சொல்லப்படுகிறது. மாயை என்று எதை சொல்லப்படுகிறது என்று மனிதர்களுக்கு தெரிவதில்லை. இதை பாபா இனிமையிலும் இனிமையான குழந்தைகளுக்கு புரிய வைக்கின்றார்.

பாபா கூறுகின்றார், நான் பரம் ஆத்மா உங்களை என்னை விடவும் கூட உயர்ந்த உலகத்திற்கு எஜமானர்களாக மாற்றுகின்றேன். நீங்கள் படித்துக் கொண்டிருக்கிறீர்கள். எவ்வளவு உயர்ந்த படிப்பாக இருக்கிறது. பைசா செலவில்லாமல் மனிதனிலிருந்து தேவதை ஆக்குகிறார். தேவதைகள் சத்யுகத்தில் இருக்கிறார்கள், மனிதர்கள் கலியுகத்தில் இருக்கிறார்கள். நீங்கள் இப்போது சங்கமயுகத்தில் அமர்ந்து மனிதனிலிருந்து தேவதையாக மாறிக் கொண்டிருக்கிறீர்கள். எவ்வளவு சுலபமாக கூறுகின்றார். கண்டிப்பாக தூய்மையாக வேண்டும், எனவே பிரஜைகள் கூட நிறைய உருவாக்க வேண்டும். கல்பம்-கல்பமாக எவ்வளவு பேர் சத்யுகத்தில் இருக்கிறார்களோ, அவ்வளவு பிரஜைகளை உருவாக்குகிறீர்கள். சத்யுகம் இருந்தது, இப்போது இல்லை பிறகு வரும். இந்த லக்ஷ்மி-நாராயணன் உலகத்திற்கு எஜமானர்களாக இருப்பார்கள். சித்திரம் இருக்கிறது அல்லவா. பாபா கூறுகின்றார்-இந்த ஞானத்தை உங்களுக்கு இப்போது கொடுக்கின்றேன் பிறகு மறைந்து விடுகிறது பிறகு துவாபர யுகத்திலிருந்து பக்தி ஆரம்பமாகிறது, இராவண இராஜ்ஜியம் வந்து விடுகிறது. சிருஷ்டி சக்கரம் எவ்வாறு சுற்றுகிறது என்பதை நீங்கள் வெளிநாட்டிலும் இதை புரிய வைக்கலாம். லக்ஷ்மி-நாராயணனின் சித்திரத்தோடு மற்ற தர்மத்தைச் சேர்ந்தவர்களுக்கு தொடர்பு இல்லை ஆகையினால் பாபா கூறுகின்றார், இந்த திருமூர்த்தி மற்றும் கல்பவிருட்ச மரம் முக்கிய சித்திரங்களாகும். இது மிகவும் முதல்தரமானவைகளாகும். மரம் மற்றும் சிருஷ்டி சக்கரத்தின் மூலம் இன்னயின்ன தர்மங்கள் எப்போது வந்தன, கிறிஸ்து எப்போது வருவார், என்று புரிந்து கொள்வார்கள். பாதியில் அந்த அனைத்து தர்மங்களும், மீதி பாதியில் நீங்கள் சூரிய வம்சத்தவர்களும் சந்திர வம்சத்தவர்களும் இருக்கின்றீர்கள். 5 ஆயிரம் வருடங்களின் விளையாட்டாகும். ஞானம், பக்தி, வைராக்கியம். ஞானம் பகல், பக்தி இரவு. பிறகு எல்லையற்ற வைராக்கியம் ஏற்படுகிறது. இந்த பழைய உலகம் அழியப்போகிறது, என்று நீங்கள் தெரிந்துள்ளீர்கள். எனவே இதனை மறந்து விட வேண்டும். தூய்மையற்றவர்களை தூய்மையாக்குவது யார், என்பதையும் நிரூபிக்க வேண்டும். பதீத பாவன சீதாராம், என்று பாடிக்கொண்டிருக்கிறார்கள். காந்தி கூட கீதை படித்தார், அவர் கூட அப்படி பாடினார் - ஹே பதீத-பாவனே, சீதைகளின் இராமனே, ஏனென்றால் நீங்கள் சீதைகள் அனைவரும் மணவாட்டிகள் அல்லவா. பாபா மணவாளன் ஆவார். பிறகு இரகுபதி ராகவ இராஜா இராம என்று சொல்லி விட்டார்கள். அவர் திரேதாயுகத்தின் இராஜா ஆவார். அனைத்து விசயங்களையும் குழப்பி விட்டார்கள். அனைவரும் கைகளை தட்டிக் கொண்டு பாடிக் கொண்டிருக்கிறார்கள். நாமும் கூட பாடிக் கொண்டிருந்தோம், ஒரு வருடம் காதி ஆடைகளை அணிந்தோம். பாபா அமர்ந்து புரிய

**27.08.2009**

வைக்கின்றார், இவர் கூட காந்தியை பின்பற்றுபவராக ஆகியிருந்தார், இவர் அனைத்தையும் அனுபவம் செய்திருக்கிறார். முதலிலிருந்து கடைசியாக ஆகி விட்டார். இப்போது மீண்டும் முதலில் வருவார். எங்கெல்லாம் பிரம்மாவை வைத்திருக்கிறீர்களோ, அங்கே இவர் கல்ப மரத்தின் மேலே நின்று கொண்டிருக்கின்றார், எவ்வளவு தெளிவாக இருக்கிறது, இவர் தூய்மையற்ற உலகத்தின் கடைசியில் நின்று கொண்டிருக்கின்றார், என்பதையும் புரிய வைக்க வேண்டும், என்று உங்களுக்கு சொல்லப்படுகிறது. ஸ்ரீகிருஷ்ணரையும் மேலே காட்டப்பட்டுள்ளது. இரண்டு பூனைகள் சண்டை போட்டுக் கொள்கின்றன, வெண்ணெய் ஸ்ரீகிருஷ்ணர் சாப்பிட்டு விடுகிறார். தாய்மார்களுக்கு காட்சி ஏற்படுகிறது, அவர்கள் ஸ்ரீகிருஷ்ணரின் வாயில் வெண்ணெய் அல்லது சந்திரன் இருக்கிறது, என்று புரிந்து கொள்கிறார்கள். உண்மையில் வாயில் உலக இராஜ்ஜியம் இருக்கிறது. இரண்டு பூனைகள் தங்களுக்குள் சண்டையிட்டுக் கொள்கின்றன, வெண்ணெய் தேவதைகளாகிய உங்களுக்கு கிடைத்து விடுகிறது. இது தான் உலக இராஜ்ஜியம் எனும் வெண்ணெயாகும். வெடிகுண்டுகள் போன்றவை உருவாக்குவதற்கும் நிறைய முன்னேற்றம் செய்து கொண்டிருக்கிறார்கள், மனிதர்கள் உடனே இறந்து விடுபடியான பொருட்களை போடுகிறார்கள். புலம்பிக் கொண்டிருக்கக் கூடாது. ஹிரோஷிமாவில் போட்டது போலாகும், இதுவரை எதுவும் வர வில்லை. எனவே பாபா புரிய வைக்கின்றார் - இனிமையிலும் இனிமையான குழந்தைகளே, அரைகல்பம் வரை நீங்கள் சுகமானவர்களாக இருக்கின்றீர்கள். எந்தவிதமான சண்டை போன்ற பெயரே இல்லை, இவையனைத்தும் பின்னால் ஆரம்பமானதாகும். இவையனைத்தும் இருக்கவில்லை, இருக்காது. சக்கரம் திரும்பவும் சுற்றுகிறது அல்லவா. பாபா அனைத்தையும் நன்றாக புரிய வைக்கின்றார். அதை குழந்தைகள் முழுமையான விதத்தில் தாரணை செய்ய வேண்டும், மேலும் ஈஸ்வரிய சேவையில் ஈடுபட்டுவிட வேண்டும். இது மோசமான உலகமாகும், இதை விஷ வைதரீனிய நதி என்று சொல்லப்படுகிறது. எனவே பாபா அமர்ந்து குழந்தைகளுக்கு புரிய வைக்கின்றார் - பாபா எவ்வளவு உயர்ந்தவர்களாக புரிந்துள்ளாரோ, அவ்வளவு உயர்ந்தவர்கள் என்று நீங்கள் உங்களை புரிந்து கொள்ள வில்லை. குழந்தைகளாகிய உங்களுக்கு மிகுந்த போதை இருக்க வேண்டும், ஏனென்றால் நீங்கள் மிகவும் உயர்ந்த குலத்தைச் சேர்ந்தவர்களாவீர்கள். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப-தாதாவின் அன்பு நினைவுகளும் காலை வணக்கமும்.

ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. தங்களுடைய புத்தியை நன்றாக மாற்றுவதற்காக தினமும் ஞான அமிர்த்தத்தின் அளவை அதிகரிக்க வேண்டும். நினைவின் கூட-கூடவே படிப்பிலும் கூட முழுமையான கவனம் அவசியம் கொடுக்க வேண்டும், ஏனென்றால் படிப்பின் மூலம் தான் உயர்ந்த பதவி கிடைக்கிறது.
2. நாம் உயர்ந்ததிலும் உயர்ந்த குலத்தைச் சேர்ந்தவர்கள், சுயம் பகவான் நமக்கு படிப்பிக்கின்றார், என்ற போதையிலேயே இருக்க வேண்டும். ஞான தாரணை செய்து ஈஸ்வரிய சேவையில் ஈடுபட்டுவிட வேண்டும்.

வரதானம்: அனைத்து தரப்பினரையும் உதவியாளர்களாக்கி பிரத்யட்சதாவின் திரையை திறக்கக் கூடிய உண்மையான சேவாதாரி ஆகுங்கள்

சிறந்த சங்கம், ஈஸ்வரிய சங்கம், ஆன்மீக சங்கம் இந்த ஒரு பரமாத்மாவின் சங்கமே என்று அனைத்து தரப்பினரும் சேர்ந்து சொல்லும்போது தான் பிரத்யட்சதாவின் திரை திறக்கப்படும். அனைவரும் ஒரு மேடையில் ஒன்றாகி அப்படி அன்பான சந்திப்பு நிகழ்த்த வேண்டும், அதற்கு அனைவரையும் அன்பு எனும் கயிற்றால் கட்டி அருகாமையில் கொண்டு வாருங்கள், உதவியாளர்களாக மாற்றுங்கள். இந்த அன்பு தான் காந்தமாக ஆகும் அது அனைவரையும் ஒன்று சேர்த்து குழுவாக பாபாவின் மேடையை வந்தடையச் செய்யும். எனவே இப்போது கடைசி பிரத்யட்சதாவின் ஹீரோ நடிப்பில் நிமித்தமாகக் கூடிய சேவை செய்யுங்கள், அப்போது தான் உண்மையான சேவாதாரி என்று சொல்ல முடியும்.

சுலோகன்:- சேவையின் மூலம் அனைவருடைய ஆசீர்வாதத்தையும் அடைவது தான் முன்னேற்றத்திற்கான லிப்ட் ஆகும்.